

## **Ngaahi Fehu'i angamaheni (FAQ) fekau'aki mo e huhu faito'o malu'i COVID-19 'i 'api** Fakamatala fakamuimui taha 'i he 'aho 13 'o Mē, 2021

### **Ko hai 'oku taau/totonu ke kau 'i he huhu faito'o malu'i 'i 'api?**

'Oku taau ke kau 'a e kakai lalahi ko ia 'oku ta'u 12 pe lahi ai, 'a ia 'oku:

- Te'eki ke huhu malu'i **mo**
- 'I ai ha lavea, faingata'a'ia fakaesino/fakaetupu pe ko ha fa'ahinga mahaki 'oku ne fakafaingata'a'ia'i 'a e mavahe mei 'api **mo**
- Fiema'u ha ngāue lahi mo faingata'a 'aupito ki hono huhu faito'o malu'i 'i ha feitu'u mavahe mei 'api.

'Oku fakangatangata 'a e 'apoinimeni. 'E fakamu'omu'a ange 'a kinautolu 'oku faingata'a taha ke nau mavahe mei honau ngaahi 'api.

### **'Oku 'ikai ke 'i ai ha'a ku me'alele pe founa fefononga'aki ke 'ave ai au ki he 'ōfisi 'o e toketā pe ko e kiliniki. 'Oku taau nai ke u kau 'i he huhu faito'o malu'i 'i 'api?**

'Oku 'ikai taau ke ke kau ki he huhu faito'o malu'i 'i 'api 'okapau koe palopalema ko e palopalema faka fefononga'aki pē. Tukukehe kapau 'oku ke nofo 'i King County, 'oku 'i ai 'a e ngaahi sēvesi ta'etotongi 'e lava ke tokoni 'i hono 'ave koe ki ho'o 'apoinimeni. Ki ha ngaahi fakamatala lahi ange, 'a'ahi ki he [kingcounty.gov/vaccine/tongan](https://kingcounty.gov/vaccine/tongan).

Ke fokotu'utu'u pe palani ha'o me'alele ke ke fononga ai, 'a'ahi ki he [www.findaride.org/](http://www.findaride.org/). ('i he lea faka pālangi pē). Ki ha tokoni 'i he telefoni pe ko ha tokoni fakatonu pe faka'uhinga lea, tā ki he [425-943-6706](tel:425-943-6706) Mōnite – Falaite he vaha'a taimi 'o e 8:30 pongipongi – 4:00 efiāfi. Lomi'i 'a e 5 ki ha tokoni faka faka'uhinga/fakatonu lea.

### **'E founa fēfē ha'aku kole ke 'apoinimeni fekau'aki mo e huhu faito'o malu'i 'i 'api?**

Telefoni ki he King County COVID-19 Call Center 'i he [206-477-3977](tel:206-477-3977) he vaha'a taimi 'o e 8 pongipongi – 7 efiāfi PST, 'i he 'aho kotoa pē. 'Oku 'i ai mo e fakatonu/faka'uhinga lea; tala mai ho'o lea 'oku ngaue'aki 'i he 'osi 'a e tali atu 'o e telefoni.

'E 'eke atu 'a e ngaahi fehu'i ke fakapapau'i 'oku totonu ke ke kau 'i he huhu faito'o malu'i 'i 'api.

Kapau te ke taau, 'e kole atu leva ke ke 'omai ha lea fakapapau 'oku ke loto ki he huhu faito'o malu'i. 'E lava ke telefoni mai ha'o fāmili ofi pe tokotaha tauhi 'o puka ha'o 'apoinimeni. Kapau 'oku ke taau mo e ngaahi makatu'unga ki he huhu faito'o malu'i 'i 'api, 'e fetu'utaki atu 'a e timi huhu malu'i ke palani ha'o taimi 'apoinimeni. Kātaki 'o fakatokanga'i ange 'oku fu'u tokolahi 'a e kau fiema'u huhu malu'i, pea 'e malava ke a'u pē ki ha ngaahi uike 'a ho'o tali ki ho'o taimi 'apoinimeni.

Kapau ko ha mahaki koe 'a e Kaiser, fetu'utaki ki he Kaiser Member Services 'i he [1-888-901-4636](tel:1-888-901-4636).

### **Ko hai 'oku ne fakahoko 'a e huhu faito'o malu'i 'i 'api?**

'Oku ngāue fakataha 'a e Public Health mo e ngaahi Potungāue tāmāte ahi, ngaahi fale fakatau'anga fo'i'akau/faito'o (fāmasi), mo e ngaahi tokoni faka faito'o faka'api ke fakahoko 'a e ngaahi huhu faito'o malu'i 'i 'api. 'Oku kau foki mo e Kaiser hono fakahoko 'a e huhu faito'o malu'i 'i 'api ki he kau mahaki pē 'a e Kaiser.

### **Ko e hā 'a e ngaahi me'a 'e 'amanaki ke hoko 'i he 'aho 'e fakahoko ai 'eku 'apoinimeni huhu faito'o malu'i 'i 'api?**

'E 'alu atu ha toko ua pe tolu ki ho 'api. 'E malava ke nau huhu faito'o malu'i mo ha taha pē 'i ho'o 'api 'oku ta'u 18 pe lahi ai. 'E nofo 'a e timi ni 'o siofi koe/kimoutolu 'i ha miniti 'e 15-30 hili ko ia hono fakahoko 'o e huhu, ke sio pe 'e 'i ai ha palopalema ('alēsiki).

Kātaki 'o muimui ha ngaahi sitepu ni ke fakapapau'i 'oku malu 'a ho'o 'ātakai ki he taha kotoa pē:

- Fakapapau'i 'oku tui mask/me'a 'ufi'ufi mata 'a e tokotaha kotoa pē 'i homou 'api, tukukehe kapau 'oku 'i ai ha 'uhinga faka falemahaki/faito'o 'oku 'ikai ke nau tui ai.
- 'I he taimi 'oku ala lava ai, fakaangaanga ki he nofo vāmama'o. Kapau 'oku 'ikai ke ke kau ki he ma'u faito'o malu'i, nofo mama'o mei he timi fakahoko huhu malu'i 'aki ha fute 'e 6.
- Tui ha sote pe falani nima mutu.
- Tauhi ho'o fanga manu (pele) 'i ha feitu'u mavahe mei he feitu'u 'e fakahoko ai 'a e huhu faito'o malu'i.

### **'E lava ke u nofo pē 'i hoku mohenga pe loki lolotonga hono fakahoko 'o e huhu faito'o malu'i?**

'Io, 'e lava ke fakahoko 'a e huhu faito'o malu'i 'i he feitu'u 'oku fakafiemālie taha kiate koe 'i ho 'api, 'o kau ai ho'o mohenga pe loki mohe.

### **'Oku 'i ai nai ha ngaahi tokoni faka faka'uhinga lea lolotonga hono fakahoko 'eku huhu faito'o malu'i 'i 'api?**

'Io, 'e lava ke 'oatu 'e he timi huhu malu'i ha tokoni faka faka'uhinga lea ngāue'aki 'a e telefoni, mo ha ngaahi tohi kuo 'osi liliu lea ki he lea 'oku ke fiema'u. 'E 'i ai 'a e ngaahi taimi 'e ni'ihi, 'e malava ai ke fakahoko atu pē 'e ha taha 'o e timi 'a e faka'uhinga/fakatonu lea.

**Ki ha ngaahi fakamatala lahi ange fekau'aki mo e COVID-19 mo e ngaahi naunau 'e malava ngāue'aki 'i King County, 'a'ahi ki he [www.kingcounty.gov/covid/tongan](http://www.kingcounty.gov/covid/tongan)**